

ఫారద 1923

చిన్న కథలు - ఆంధ్ర వాఙ్మయమున వాని స్థానము

(దిగవల్లి వేంకట శివరావుగారు. బి. ఏ. బి. యల్.)

“ఆచారిత సత్కవి కల్పనావిధానా వహపూర్వవృత్తములు, సానలఁ దీరినారిత రత్నము.”

ప్రపంచమున భాషలుపుట్టిన తోడనే, మానవులు మాటాడఁ దొడఁగినంతనే, చిన్న కథలవ్రతించినవి. పిక్కఁడొక విషయమును మరియొకనితో చెప్పనప్పుడప్రయత్నముగ నొకచిన్న కథను చెప్పచునే యుండును. శిశువుమాటలు నేర్చినంతనే కథలను వినగోరుచున్నది. బాలురును, పాలికలు నొండొరులతో కథలు చెప్పకొనుచున్నారు. “ఆనఁగనఁగ నొకరా” జని చెప్పకథలు వేనకువేలు కలవు. వీనియందెల్ల నేడు వాఙ్మయము నందొక శ్రేష్ఠముగ కృతిగ-ఆంగముగ-పరిగణింపఁ బడుచున్న చిన్నకథల ఆంధ్రరము లిమిడియున్న వసుటకు సందియములేదు.

ఆంగ్లేయభాషయందత్యద్భుత కథలును క్రైస్తవగాథలును, ఆర్థరు, రాబిన్ హుడ్డులనుగూర్చిన శృంగార విషయక కథలును, నాటకకథలు, నుండెను. ఇవిమన పురాణగాథలను, ఉపాఖ్యానములను, కథావళులను బోలియున్నవి. పందొమ్మిదవ శతాబ్దమున కాస్త్రజ్ఞానము వృద్ధియై, యంత్రముల సాహాయ్యమున కర్మాగారములు సాగుటయు, వాణిజ్యమున ప్రజలకు పెద్దగ్రంథములఁ జదువుటకు తీరకలేక పోవుటవలన వివిధవిషయములను క్లుప్తముగ బోధింపవలసిన యవసరము గ్రంథకర్తలకుఁగలిగెను. వాఙ్మయమున వివిధములగు కృతులమూలమున పొందు జ్ఞానానందములను నాగరిక పాఠకుల చిన్న కథల మూలమున నొందఁగోరిరి. పెద్దయాఖ్యాయిక లందు గల కథాచమత్కృతి, పాత్రోపోషణము, రసపోష

ణమును, చిన్నకథలందుండ వలెనని వీరికోరిక. ఇవి యెల్లచేరిచి, రసోపేతమును భావోద్రేకమును, వికృతయును, విషయ సౌలభ్యమును గలచిన్నకథలు వ్రాయు నేర్పరులను బయలుదేరిరి. ఇంగ్లాండులో నేవెన్ సెక్స్ బారీ, కిప్లింగు మున్నగువారు నాంగ్లేయ భాషలో చక్కని కథలు వ్రాసిరి. రష్యాలో టాల్ స్టాయి టర్జనెవు మున్నగువారును వ్రాసిరి. ఇతరదేశములలోను చిన్నకథ లనేకులు వ్రాసిరి. కాని ఆదర్శ ప్రియములగు, ఉత్తమములగు, చిన్నకథలను వ్రాసినది ఫ్రెంచివారు. ఇందు మాపసంతో కథలత్యుత్తమములు. చాడ్, మెరీమీయను వారల కథలు గూడ సుత్తమములే.

పాశ్చాత్య నాగరికత మనదేశము నతదడుగిడగనే దానివి శీఘ్రముగఁ గైకొనినది వంగీయులు. వీరు పాశ్చాత్య వాఙ్మయము నందలి విశేషములను గ్రహించి వాని ననుకరించిరి. వాఙ్మయము నభివృద్ధి పరచుకొనిరి. చిన్నకథ యొక్క ప్రాముఖ్యమును గ్రహించిరి. వారినవలలననుకరించి నల్లె కథల ననుకరించిరి. స్వకపోల కల్పితములగు కథలను గూడ వ్రాసిరి. వంగదేశపు కథకులలో బంకిం చంద్ర చటర్జీ సుప్రసిద్ధుఁడు. ఆయన నవలలును కథలును మన గ్రంథకర్తలు తెనుఁగు చేసియేయున్నారు. రాధారాణి, యుగళాంగు లీయము మున్నగు చిన్నకథలు చాల మెప్పునందినవి. సీతాదేవియు శాంతాదేవియు గూడ వంగభాషలో చక్కని కథలు వ్రాసివారు. శరత్కు మారఖోసాలను నామెయు మంభి చిన్న

కథలు వ్రాసినది. ఆయనను చిన్నకథ యొక్కలక్షణము గ్రహించి, ఆదర్శప్రాయములగు చిన్నకథలను వ్రాసినది మహాకవి రవీంద్రనాథతామ్రం. ఆయనకథ లాంగ్లములోనికి, మన భాషలోనికి, పరివర్తింప జడినవి. “కాటాల్ సాపాబు” అను చిన్నకథను చదివి యానందింపని వారుందురా?

ఆంధ్రభాషలో మొన్న మొన్నటి వఱకును చిన్నకథలులేవు. కథాసరి తొంగరము, కాశీమజిలీలు, మదనకౌముదా మొదలగు కథామంజరీలు ఇతర కథ లున్నను, సాక్షాత్తే వాఙ్మయములోని నవలల మాదిరి కథలు కాని చిన్నకథల వంటి కథలుకాని లేవు. కొన్ని వత్సరములకు ముందు మనభాషయందు ఆఖ్యాయికలు వ్రాయబడెను. ఆంగ్లేయులు నుండి వంగభాష నుండికొన్ని ఆఖ్యాయికలును చిన్నకథలును తెనిగింపబడెను. తరువాత కొన్ని స్వకపోల కల్పితములగు నాఖ్యాయికలను కథలను కొండలువ్రాసెరి. ఆయన నిప్పుడు మనభాషలో కనబడు చిన్నకథలు చాలవఱకు చిన్ననవల లనియే చెప్పవచ్చును. ఏలయన మవగ్రంథకర్తలు చిన్నకథల ముఖ్యలక్షణములను బాగుగ గ్రహించి ఆదర్శప్రాయములగు చిన్నకథలను వ్రాయలేదు. కొందరు మాత్రము కొంతవఱకు చిన్నకథ యొక్కలక్షణమును ప్రాముఖ్యమును గమనించి వాఙ్మయమున కిది చాలముఖ్యమగు అంగమని గ్రహించినారు. ఆంధ్రదేశమున సుప్రసిద్ధ భాషాభిమానులలో నొకరగు శ్రీ చెలికాని లచ్చారావు జమీందారుగారు పితామహమునుండి రామవిలాస గ్రంథమాల కనుబంధములుగ కొన్నిచిన్న కథలను ప్రకటించి యుండిరి— అందులో హిడి యనునది యొకటి. రత్నమాల యనునది యొకటి. రెంటిని వంగూరి సుబ్బారావు గారే వ్రాసెరి. రెండవదానికి శ్రీ లచ్చారావుగారు చక్కని ఉపోద్ఘాతమును వ్రాసి అందు వాఙ్మయమున చిన్నకథ యొక్కప్రాముఖ్యమును వెల్లడించి యున్నారు. వీరి పోషణమున సాహిత్య సమితివారు ప్రొద్దుపొడుపు బువ్వలను వాల్మీకిపుటములను ప్రకటించినారు.

అందు వంగూరి సుబ్బారావుగారును, పానుగంటి లక్ష్మీవరపింహారావు గారును, ఒకటి పార్వతీశముగారు మున్నగువారు చక్కని చిన్నకథలను వ్రాసి యుండిరి. తెనాలిలోని సాహితీ కార్యాలయమువారు తమ పత్రికలో చిన్నకథలను ప్రకటించియుండిరి. ఇందు చింతా శంకర దీక్షితులు గారి కథలు ముఖ్యములు.

ఈ చిన్నకథలెల్ల రసవంతములే. మనోజ్ఞములే. వీనియందు రాజకీయ సాంఘికమత విషయములగు సంగతు లనేకములు ప్రదర్శింపబడినవి. కథాచమత్కృతీయు సాత్విపోషణమును బాగుగనున్నవి. ఆయన నివి సాక్షాత్తే వాఙ్మయములోని చిన్నకథల కనరావు. రవీంద్రనాథుని, ఆదర్శప్రాయములగు చిన్నకథలకును సరిపోవు. ఏలయన, వాఙ్మయమున చిన్నకథలను కృతుల కుండవలసిన ముఖ్య లక్షణము లిందుఁ గానరావు. కథరమ్యముగ నుండవచ్చును. కథయందు విశేషము లేన్నో యుండవచ్చును. కథ చిన్నవై యుండవచ్చును. కాని యది చిన్నకథల యందొక వాఙ్మయ భాగముకనుఁ జెందకపోవచ్చును. మనభాషలో నింతవఱకు వ్రాయబడిన స్వకపోల కల్పితములగు చిన్నకథల ప్రథమమున్నములు — మచ్చకొఱకు వ్రాయబడినవిని తలంపవచ్చును. ఆయన నీ కథలను ప్రోత్సహించినవో శీఘ్రముగనే మనభాషలోను మావసంత టూల్ని ప్తయి, రవీంద్రనాథుల కథలను పోలిన ఉత్తమ కథలు బయలుదేరును. శీఘ్రముగనే మనభాషలోను చిన్నకథ లుత్తమ స్థానము నలంకరించును.

చిన్నకథ యనుమాట చిన్నదగు కథయని అర్థమిచ్చుచున్నను, చిన్నవగుకథలెల్ల చిన్నకథలు కావు. కథాకల్పనమును, రక్తియులేని కథలుకదలా! కొన్ని ముఖ్య లక్షణములుకలిగి రెండువేలుమొదలు పదివేల మాటలుగల కథయే చిన్నకథ. సాధారణముగ రమణీయమగుకథలో మూడునాలుగు వేలమాటలకన్న నెక్కువయుండవు. చిన్నకథల కుండవలసిన ముఖ్య

లక్షణములలో నేది లోపించినను, అది మంగళవైకల్యములమానినీనెన వికృతమగును.

వాఙ్మయమునందలి ఇతరకృతులవలెనేచిన్నకథలు, జనులహృదయములనాకర్షింపవలెను అట్లాకర్షించినచో నది రక్తికట్టినదనిభావము. ఇదికథకుప్రధానలక్షణము. మరునాడే చంపదలచిన సుల్తానుకథ వివరించిన సుల్తానుకథలము కలిగించి, వయిరాత్రులువినునట్లు రసవంతములగు కథలను, ఆరేబియకన్యెట్లు, లోపహరజాదీ తెప్పినది; ప్రానాదేశములలో కథలనుచెప్పి జీవించుకథలు, మంచివట్టిన కథ నావునురు. వారికివిరాళముల నిచ్చినగాని తదనంతర వృత్తాంతము జెప్పురు. అట్టితరీనేదోయిచ్చికథ వివరయిపోవఁగల జితేంద్రియు లెవ్వరుందురు? అందువలన తమ చిన్నకథ బాగుండవలెన్నచో, తాము కథకు గ్రహించిన విషయము రక్తి కట్టినాయని కథకుఁడు, గ్రంథకర్తయు ముందుగ నాలోచింప వలయును.

చిన్నకథకొకప్రధానవిషయము- భావము-సందర్భమునుండవలెను. ఇవి చదువరి నొక్కభావోద్దేశమునే కలిగింపవలెను. ఇట్టి భావైక్యత కలుగవలెన్నచో, నొకప్రధానవిషయమునో భావమునో గ్రహించి దానిచుట్టును కథాసందర్భము నల్లుట ముఖ్యము. ఈకాలపు పాఠకులకు కథరసవంతముగ నుండవలెను. స్వాభావికముగ నుండవలెను. కన్నులకుఁ గట్టినట్లు లుండవలెను. మతియు క్షుప్తముగ కూడనుండవలెను. ఇట్టిగుణముల నొక్కచోలిగియఁ దీసి కథనునుజ్జముగ చేయునదియే కథయొక్క ప్రధానవిషయము-భావము- సందర్భము.

క్లిష్టింగు అను గ్రంథకర్త అంగ్లేయుమున మహమ్మదు దీననుకథను వ్రాసినాడు. ఇది యొక హైందవయువకుని మరణమును గూర్చికథ. ఈరిత్రజీవనము చుట్టును క్లిష్టింగురసవంతమగు కథాసందర్భము నల్లినాడు. నేనకునిబాలునికింగూడ ఆశయములు కొరికలు నుండునని మనకుతోపఁ జేసినాడు. ఇతఁడు గాజాముక్కలతో- విలువలేని వస్తువులతో భర్త్యు

వార్త్యములను నిర్మించుకొనఁ బ్రయత్నించును. ఇతనినిచూచి మనము జాలి పడుదుము. ఇదియే క్లిష్టింగు యొక్క శక్తి. ఇదియే ఈ చిన్నికథ యొక్క విశేషము.

రవీంద్రసాధ తామర కబూలుసాహేబను కథవ్రాసినాడు. ఇందొకపండ్లవమ్మకొను పతాను కలకత్తాలోనొక గ్రంథకర్తయొక్క నాలుగేండ్ల బాలికయందుపుత్రికా వాత్సల్యముఁ జూపును. ఆమె కితడు పండ్లను బెట్టుచుండును. ఆమెకితడన్నభయము పోయినది. ఒకనాడేతఁడొకనితో పండ్లక్రయము నునులేదని కలహింప, కారాగారమునకుఁ బంపఁబడెను. కొన్నివత్సరములకు కారాగారము నుండి విడుదల పొందెను. ఇతడు తన చిన్న స్నేహితురాలింటికి వచ్చెను. ఇప్పుడామె పెండ్లిమాతురు. నేడామెనుచూచుటకుపీలుండదని గ్రంథకర్తపలికెను. కాని అపతాను దీనముగ వెడలిపోవుట చూచి జాలిపడి బాలికను చూపించినాడు. ఆమెను చూడగనే పతానునకు తన బాలికయు యింతిపెద్దదయినదను తలంపుకలిగెను. అతడు తనయొద్దనుండి మాసి చినిగిన కాగితపు తునుకపై చిన్ని చేతియొక్క యెదువేళ్లుగలముద్రను పైకిదీసి చూచినాడు. ఒక్కనేడి నిట్టూర్పునూర్చినాడు. గ్రంథకర్త హృదయము కరిగినది. తానొకగొప్పవాడు పతానొక మోటుమానిసి యను తలంపు పోయినది. పితృవాత్సల్య మందరికినొక్కటేయని గ్రహించినాడు. తనబాలిక పెండ్లికిచేయు వ్యయమునకొంచెముతగ్గించుకొన వలసినచ్చినను లక్ష్యపెట్టక నిద్రజముపోయిబాలిక చెంతఁజేరుమని కొంతధనమిచ్చి కృతకృత్యుడైనాడు. ఈకథ యందలి ప్రధాన భావోద్దేశముగు పితృ వాత్సల్యమును రవీంద్రుడెంతో చక్కగ ప్రదర్శించినాడు. ఇట్లే ప్రధానభావము నొక్కదానిని దీసికొని దానిచుట్టును కథనల్లుటయుక్తము. అప్పుడేకథ చాలబాగుగ రక్తి కట్టును. తండ్రిచనిపోయిన పిదపసంసార సాగర మీదుబాలుని శ్రమకాని లోకమునందు మిగుల సుఖ

మును పొందఁగోరుబాలిక ఆశయముకాని, దేశసేవ చేయదలంచు యువకుని త్యాగము కాని దుర్వ్యసనములఁ దగుల్కొని దుఃఖము ననుభవించువాని యువస్థ కానివీదైవ నొక్క-ప్రేమధాన భావము నొకటేదారిని నడుపవలెను. వారా పత్రికలలో సమాచారములు చదివిన భిలాష కలవారికి వింతలు, యుద్ధములు, పితూరీలు మున్నగు విషయములు రుచించునట్లే విషయములు రుచింపవు. వీరికి మానవ జీవితము నందలి పోరాటములు చాలరసవంతముగ తోచును. ఈసంగతి నిగ్రహించియే కాబోలు ఘనగు గ్రంథకర్తలు తమకృతులందు జనులపోరాటములు, అభిప్రాయభేదములు, బహిరంగముగను రహస్యముగను, జరుగు సంఘర్షణములు ప్రధానవిషయములుగ గ్రహించి ప్రదర్శించినారు. రవీంద్రుడు మేమునీకుపట్టుముగట్టెదమనుకథలో నవేందుశేఖరునికి దొరల వాళ్ళయించి బిరుదము లందవలెనను ఆశయము నందుకు వ్యతిరేకముగ వ్యక్తిజాతి స్వాతంత్ర్యమును గోరుజాతీయమహాసభాకక్షకుఁ జెందిన ఆతని అత్తవారింటి ఆశయము, నొండొంటితో కలహించి తుదకు నవేందుశేఖరు నవమానపఱచి బుద్ధి మరల్పుటయుఁ గానవగును.

జ్ఞాన చతువనుకథలో కుముదినిభర్తయందు కలిగినమార్పు. ఆతడు వైద్యముచేతగామి భార్య కన్నులనుపోగొట్టుట తరువాత నామె నెంతో ప్రేమతో చూచుట తదనంతరమతనికి ధనకాంత్యకలుగుట ఆటపిమ్మట నతఁడామెను తిన్నగ చూడలేకపోవుట తుదకామెను విదలి మోమాంగిని పెండాడఁజూచుట అంతనాతని హృదయమునగలిగిన ఘోరసంగ్రామము అవినాహము తప్పిపోవుటయు నతనికి చునశ్శాంతి కలుగుటయు కుముదినివిజయముతో కథ సమాప్తమగును. ఇట్లే రవీంద్రుని కథలందెల్ల నీ లక్షణము కనబడచున్నది.

కథయొక్క రచనాచమత్కృతియే కథాకల్పనము. నాథారణముగ జరిగినసంగతులు జరిగినట్లుగ చెప్పినచో నది రసవంతముగనుండదు. భావోచ్చే

కము కలిగించుటకు సంగతుల నొక్క-మార్గమున పోనియవలెను. ఈ మార్గమునఁబడి ప్రధానభావమును పోషించు సంగతులను మాత్రమే గ్రహించి తక్కిన వానినివిడిచికథనమనోజ్ఞముగ చేయుటగ్రంథకర్తవిధి. తనచిన్నకథలందు రవీంద్రుడీ లక్షణమును బాగుగ గమనించుచున్నాడు. ఆయన కథలను బాగుగ చదివినచో నది విదితమగును. కథాకల్పనమున కొన్ని ముఖ్యవిషయములను గ్రంథకర్త గమనింపవలెను. చిన్నకథయొక్క పరిమాణము చిన్నదిగనుక, కల్పనము పెద్దదిగను గూఢముగనుండకూడదు. కథాసందర్భమెల్ల మారుమాటలలో చెప్పదగిన ట్లుండవలెను. కథాసందర్భము కథలోనిసంగతులు ఆస్వభావికముగ నుండకూడదు. అది ఆస్వభావికమని కాని, అది జరుగుట యసంభవమనికాని తోచినచో మన పాతకుఁడాల బారవైచును. అందువలన నది కొంతనఱకు స్వాభావికముగ ప్రకృతి సిద్ధముగ నుండవలెను.

కథయు నూతనముగనుండవలెను. విననకథా వినుటకెప్పుడు నిష్ప్రసాదము. చర్చితచర్చణము తలనొప్పికి గారణమగును. ప్రాతసంగతులనే కొత్త మాటలలో వ్రాయుట, పూర్వగాథలనే కొంచెము మార్చివ్రాయుట, గొప్పకథలలోని భాగములను విడదీసివ్రాయుట, అంతర్నాటకములను చెప్పటయుక్తము కాను. వీలన నేటివాతకుల నివిరంజింపజాలవు. అనుక్షణమును నూతనవిషయముల గూడువానికి వినుటయే కష్టముగనుండును. ప్రజాజీవనమును బాగుగ పరిశీలించి, లోకచారిత్రమునుజూచి, ప్రకృతిని గమనించి, కొత్తభావము, కొత్తసందర్భము ఎప్పుడు స్ఫురించునాయని వేచియుండి, అది స్ఫురించినప్పుడే తన రచనాచమత్కృతినిజూపి, కవి కృతకృత్యుడుకావలెను. అప్పుడే ఆతనికృతి కథ మెప్పుందును.

కల్పనమునకు, భావోద్దీప్తిమునకు, పాత్రమునకు, పరిపూర్ణావస్థ కలిగించు సూక్తి సందర్భములే కథకు అవశ్యకములు. మహోన్నతాస్థ (Climax)

కథయందెక్కడనో ఒక్కచోట కలుగవలెను. భావచక్షువునందు కుముదివిభర్త యామెకన్నలను తనచేతులారాపోగొట్టి పశ్చాత్తాపమునొంది తరువాత ఆమెయందు దయచూపి, మెల్లగ ధనకాంక్షకలుగ నామెను నిరసించి హేమాంగిని పెండ్లాడుటకుగూడ వంగికరించి ఆ పెండ్లి విఫలమయినప్పుడు మనసు మరల్యుకొని పశ్చాత్తాపముజెంది, మఱల కుముదినిని తీరును. పెండ్లియొకథలాని భావోద్రేకముయొక్క మహోన్నతదశ.

కథలాని ప్రధానభావమునకు మహోన్నతాస్థి కలిగినతరువాత కథాకల్పనమున 'విడుపు, లేక ఉపసంహరము' (Denouement) ఉండును. మహోన్నతాస్థయు సంహరము నొకే సందర్భముగ కలిగినను కలుగవచ్చును. లేక వేరుగను కలుగవచ్చును. ఇది కథాసందర్భమును బట్టియుండును.

చిన్నకథయందు సాధారణముగ నొక్కటే ప్రధానపాత్రముండును. తక్కినపాత్రములెల్ల దీనికి లోబడి యుండి యుండును. అది యీ పాత్రకు పరిపూర్ణాస్థ కలిగించుటకే తోడ్పడును. నాయకా నాయకులుండు శృంగారకథలందు సయితము మన కొక్క పాత్రమందె ఎక్కుడు మక్కువ యుండును. గ్రంథకర్తయుద్దేశ మాపాత్రమునే ప్రధానపాత్రముగ చేయుటయని మనము గ్రహింపవచ్చును. దానిచుట్టున కథాసందర్భ ములొకొనును. భావోద్రేక మలము కొనును. రసస్పృష్టి యుండును.

పాత్రపోషణము ననేక విధములుగ చేయవచ్చును. పాత్రముయొక్క ఆకృతిలోనిముఖ్యచిహ్నములను పేర్కొనివర్ణించి చెప్పట ఒకవిధము. రవీంద్రుని విజయ, మను కథలో రాజస్థానమున కవియగు పుండరీకుని గరుడముక్కు, విశాలఫలము గంభీర విగ్రహమును మనల నాకర్షించును. అతడుతనపెద్దతల నొకప్రక్కను వంచి పెద్దకంఠ స్వరమున మాటలాడుట మనకు కన్నులకుంగట్టి నట్టులుండును. ఇట్లుగాక అత్యంతిని పూర్తిగ వర్ణించి చెప్పవచ్చును.

లేక పాత్రముయొక్క స్వభావమును గుణములచేత వర్ణించి చెప్పవచ్చును. ఇదియుగాక నివివిధమార్గములు కలిపియు పాత్రను పోషింపవచ్చును. ఆయి నను సాధారణముగ నొక పాత్రయొక్క ప్రవర్తనమును, సంభాషణమును ప్రదర్శించుటవలననే పాత్ర పోషణము చాగుగ చేయబడుచున్నది. కొందఱు కృతీకర్తలు కథాకల్పన కన్నను పాత్రపోషణము ముఖ్యమనితలంతురు. పాత్రముయొక్క పోషణమునకుఁ గావలసిన సందర్భములను కథయందు కల్పింతురు. ఆయనను చిన్నకథయందు పాత్రపోషణ మనకుఁ గావలసిన ముఖ్యలక్షణ మేమనఁ— ఒక పాత్రము న్నట్లు మారునట్లు, ప్రవర్తించునట్లు చిత్రించుటయే. జీవనము సర్వసాధారణమే యైసనో నదిరసవంతము కానేరదు. పాత్రముయొక్క శక్తి సాధారణ జీవనమున ప్రదర్శింపబడదు. ఏదైనొక సందర్భము— అవసరము వచ్చినప్పుడు జీవితమున ఒక అంత రాయము— అపదకలిగి నప్పుడు, పాత్రము యొక్క శక్తి విజృంభించును. గుణములు తటాకున ప్రజ్వలించును. పాత్రము వివిధ విధముల ప్రవర్తించును. కృతీకర్త తనకల్పనమున పాత్రములు స్వాభావికముగ నున్నవాయని పరికింపవలెను. ప్రకృతి విరుద్ధములగు పాత్రము లుత్కృష్టములు కానేరవు. ఒక సందర్భమున ఒకస్థితియందు దానేయుండినచో నెట్లు ప్రవర్తించెడివాడో, యోజించుకొని లోకము నందు జీవనమునకు సరిగ, ప్రకృతిని అను సరించి, తనపాత్రమును నడపించుట కృతీకర్తవిధి. ప్రకృతి స్వభావమునే పాతకులు కొరెదరు. నిజముగజరిగినవని తోపించి కొంచెము సుఖము, కొంచెము దుఃఖమును నూచించి, సంతోష విషాదములు మిశ్రితములు చేసి, తమ తమ భావములను, సుఖదుఃఖములను అతలను అశయములను జ్ఞాపకమునకుఁ దెచ్చి ఒక్కవేడి నిట్టూర్పు, మరుక్షణముననే ఒక్కమంద హాసమును చేయునట్లు చేయఁగలిగిన కథాసందర్భములు రచించిన కృతీకర్తనే, నేటి పాతకు లభినందింతుడు.

అట్టికృత్రిమకృత్యములు.

ఒక చిత్రపటమునకుఁ జుట్టుప్రక్కల నున్న చిత్రకల్పనము, ఒక నాటకరంగమున నమర్చబడిన చిత్రవస్తుజాలము నొకసంగీతమున మనము విను రాగ సాహిత్యములును భావప్రదర్శనమున కెంతయుఁగలములూ, కథకు రచనలు వర్ణనము లంత ముఖ్యములు. ఒక రత్నమునకు చుట్టునుచెక్కిన బంగారు నగినీపని యొంతయువశ్యకమోకథకునిదియునంతయువశ్యకము. ఒకకథనువ్రాయుటకుముందుగ నే, అందలి ప్రధానవిషయమును భావమును, పాత్రమునదానిచుట్టు నల్లవలసిన కథాసందర్భమును, కల్పనమును; గ్రంథకర్తనిర్ణయించుకొనును. తరువాతవీని నుపయోగించు సందర్భమున, రచనకు వర్ణనమునకుఁ దిగును. కథలోని ప్రదేశము, కాలము, ఋతువు కథాసందర్భము, కథయొక్క పరిస్థితులు, పాత్రములు ప్రవర్తించు సంగతి సందర్భములు వర్ణించి కథారచనమును నేయును. కథయందలి రచన చిత్రలేఖనమునంటిది. కథారచనమున-వర్ణనమునచిన్న కథ కత్త్యం తావశ్యకమగు ప్రధాన భావోద్దేశము యొక్క పరిపక్వమునకు వికృతకు ముఖ్యమగు విషయములనే గ్రంథకర్త గ్రహింపవలెను. ఆచార వ్యవహారములు, దుస్తులు, భాష, ప్రకృతి సౌందర్యము, నర్తించుటవలన కథాసందర్భము కన్నులకు గట్టినట్లు లుండును. అంగువలన వర్ణనము కథాసందర్భనముకు తగినట్లు లుండవలెను. అప్పుడే దానియందమును మనము గ్రహింపఁగలము. రచనయందలివర్ణన మనేక విధములుగ నుండును. కథయొక్క స్వభావమును నూచించు వర్ణనములుకొన్ని; కథలోని విషాదభావము నకువిరామము కలిగించు శాంతి రసోపేతములుకొన్ని, పాత్రములను గూర్చినవికొన్ని, పాత్రపోషణము కొఱకు సమకూర్చబడిన సందర్భములఁ గూర్చినవికొన్ని; ఇతరములుకొన్ని.

కథారంభముకూడ బాగుగ నే యుండ వలెను. “అనఁగనఁగా నొకప్పుడొక రా” బని మొదలు పెట్టి సంగతులనుపూసగ్రుచ్చినట్లు చెప్పపద్ధతి ప్రాతపద్ధతి.

పాశ్చాత్యదేశపు వాఙ్మయమునందీపద్ధతిచాలకాలము వరకునుండెను. “అల్లెగ్లాండర్ పో” యను గ్రంథకర్త తనకథలలో నూతనపద్ధతిని మొదలుపెట్టెను. అతని కథలలో కథారంభము యొక్క సందర్భము కథా మధ్యముననో ఎక్కడనో యుండును. అయిననీతని కథలకు మొదటదీర్ఘములగు నుపోద్ఘాతములను వ్రాసి యున్నాడు. ఇదియాతనిపద్ధతి. ఈక్రాంతి పద్ధతివలన గ్రంథకర్త పాతకు నొక్కమారుగ కథామధ్యమున భావోద్దేశమున సమస్యలలో- పడవేయును; కాని యారసమునరక్తి నితుదిదనుకపోషించుటచాలకష్టము. ఇదియత్కృత్యమ కృత్రికర్తలకే చెల్లెను. వినను కథారంభముబాగుండుచేకథకు కొంతరామణీయకమునుకలిగించును. కథారంభము రసవంతముకానిచో నేటి చదువరులొకథను జనువకేచదువరు. రసవంతము కాని యొక్క వాక్యమునుగూడ మన పాతక మహాశయులు మన్నింపరు. సంగీతమువలెనే, కథలను తక్షణమే రక్తికట్టవలె నందురు.

నాటకమున ప్రధమాంకమున కథాసందర్భమును పాత్రములను పరిచయము కలిగించినట్లులే కథారంభమునఁగూడ రంగస్థలమును చూపి ప్రధానభావమును నూచించి ప్రధానపాత్రమును పరిచయము కలిగించి కథచెప్పవలెను. వీనియొక్కత చిన్నకథకుచాల ముఖ్యమగుటవలన కథయందు వీనినిబాగుగ పాతకులకు స్ఫురింపఁ జేయవలెను. కథారంభమున సాధారణముగ రాఁబోవు నాపదలను నూచించు వర్ణనము లుండును. లేనిచో కథలోని ముఖ్యపాత్రముయొక్క గాని తదితర పాత్రములయొక్క గాని వర్ణనముండును. ఇదియుగానిచో కథలోనిపాత్రములు తటాలనమన యెదుటకువచ్చి సంభాషింపఁ దొడగును. ఒక్కొక్కప్పుడదియెల్ల కలసి యుండును. మరియు నొకప్పుడొకలోకొకైకాని ప్రకృతిసంబంధమగు శాస్త్రసంబంధమగు సత్యముకాని చెప్పబడి దానికి దృష్టాంతరము లీయబడును. ఎట్లయినను కథయొక్క ఎత్తుగడ పరిచయము కలిగించు భాగము, క్లుప్తముగ నే యుండును.

చిన్నికథలను రచించు గ్రంథకర్తలు, ఈ కృతి లక్షణములను గమనించి రచించినచో నవి చాల రసవంతముగను మనోజ్ఞముగనుండి చగువుల హృదయముల నాకర్షించి రక్తికట్టించును. భట్టు మూర్తి చెప్పిన “ఆవారితసత్క వికల్పనావిధూషణ హామ్య, లగు చిన్నకథలు నిజముగ “సానలుదీరిన జాతిరత్నము” లేయగును. అప్పుడు చిన్న కథలును

మనవాఙ్మయమున శ్రేష్ఠములగు కృతులగుటయే కాక కౌశ్యములనలె రసవంతములును, వ్యాసములనలె జ్ఞాన బోధకములును నాటకములనలె ప్రత్యక్ష ప్రదర్శనము లునై వీనియన్నిటి విశేషములను కలిగియు, వీనికన్న సులభగ్రాహ్యములును మనోరంజకములు నగుటమన వాఙ్మయము నందుత్తమ స్థానమునలంకరించుననుటకు సందియములేదు.